




નવસર્જન સંસ્કૃતિ

RNI No. GUJGUJ/2016/70752
NAVSARJAN SANSKRUTI

નવસર્જન સંસ્કૃતિ

અમદાવાદથી પ્રસિદ્ધ થતું દૈનિક

Volume : 10
Issue : 001
Dt.: 05-11-2025,
Wednesday
Page:04
Rs.00.50 paisa

EDITOR : RAGINI JIGNESHKUMAR VAGHELA Regd. Office : B/13, Sneh Plaza Shopping Centre, I.O.C. Road, Chandkheda, Ahmedabad-382 424, Gujarat, India.

Phone : 76983 33307 (M) 84859 51747, 70963 33307 • Email : navsarjansanskriti2016@gmail.com • Email : navsarjansanskriti2016@yahoo.com • Website : www.navsarjansanskriti.com

ગેસ કટર મશીનની મદદથી મુસાફરોનું રેસ્ક્યૂ

છત્તીસગઢમાં માલગાડી અને પેસેન્જર ટ્રેન વચ્ચે ટક્કર, ૬ના મોત, અનેક ઈજાગ્રસ્ત

(સંપૂર્ણ ર છત્તી જિલ્લામાં મોટી ટ્રેન ડાવડા પેસેન્જર જોરદાર બાદ ઘટના ગઈ છે. પરથી ની:

.રેલવે વિભાગ દ્વારા તરત જ ક્ષુ ટીમ અને મેડિકલ યુનિટને િના સ્થળે મોકલી દેવામાં આવી . સ્થાનિક પ્રશાસનની પણ મદદ રામાં આવી છે. દુર્ઘટનાના કારણે પા રૂટ પર ટ્રેનનું પરિવહન ઠપ્પ ાઈ ગયું છે. ઘણી ટ્રેનો રદ કરી ામાં આવી છે અથવા તો ડાયવર્ડ ારી દેવામાં આવી છે. મુસાફરો માટે િવિધ વ્યવસ્થા કરવામાં આવી રહી છે.

ઓવરહેડ વાયર અને સિગ્નલ સિસ્ટમને નુકસાન પહોંચ્યું છે. આ દુર્ઘટના બિલાસપુર-કટની સેક્શનમાં સર્જાઈ છે. જે વ્યસ્ત રેલમાર્ગ છે. રેલવેએ તપાસ શરૂ કરી દીધી છે. મુસાફરોને અપીલ કરવામાં આવી છે કે, અપડેટ માટે

ડાવડા રૂટ પર ચાલી રહેલી પેસેન્જર ટ્રેન અને માલગાડી વચ્ચે જોરદાર ટક્કર થઈ હતી, દુર્ઘટના બાદ ઘટના સ્થળે અફરાતફરી મચી ગઈ

હેલ્પલાઈન નંબર પર સંપર્ક કરે. સ્થિતિ પર કાબૂ મેળવવાનો પ્રયત્ન કરવામાં આવી રહ્યો છે. રેલવે પ્રશાસને તરત જ અકસ્માતની જાણ થતાં જ ઈમર્જન્સી ટીમોને મોકલી દીધી. દક્ષિણ પૂર્વ મધ્ય રેલવેના અધિકારીઓના જણાવ્યા અનુસાર, ઘાયલોના ઈલાજ માટે તમામ જરૂરી સાધનો ઉપલબ્ધ કરાવી દેવામાં આવ્યા છે. બિલાસપુરના સરકારી અને ખાનગી હોસ્પિટલોમાં વિશેષ વોર્ડ તૈયાર કરવામાં આવ્યા છે, જ્યાં ડોક્ટરોની ટીમ સતત ઘાયલોની સંભાળ રાખી રહી છે. રેલવે દ્વારા હેલ્પલાઈન નંબર પણ જાહેર

કરવામાં આવ્યા છે, જેથી પરિવારજનો તેમના મુસાફરોની માહિતી મેળવી શકે. આ ઉપરાંત, એનડીઆરએફ અને સ્થાનિક રેસ્ક્યુ ટીમો સ્થળ પર પહોંચી રાહત કાર્યમાં લાગી ગઈ છે. પાટા પરથી ઉતરેલા ડબ્બાઓને દૂર કરવા અને નુકસાનગ્રસ્ત ટ્રેક સમારકામ માટે કેન અને મશીનરીનો ઉપયોગ કરવામાં આવી રહ્યો છે.

અકસ્માતના કારણે ડાવડા રૂટ પર ટ્રેન સંચાલન સંપૂર્ણપણે બંધ થઈ ગયું છે. ઘણી એક્સપ્રેસ અને પેસેન્જર ટ્રેનોને રદ કરી દેવામાં આવી છે, જ્યારે કેટલીક ટ્રેનોને

વૈકલ્પિક રૂટથી ડાયવર્ડ કરવામાં આવી રહી છે. રેલવે દ્વારા મુસાફરોને ધીરજ રાખવા અને અપડેટ્સ માટે અધિકૃત વેબસાઈટ અથવા એપ ચેક કરવાની અપીલ કરવામાં આવી છે. પ્રાથમિક તપાસમાં સિગ્નલ ફેલિયર અથવા માનવીય ભૂલને અકસ્માતનું કારણ માનવામાં આવી રહ્યું છે, પરંતુ વિગતવાર તપાસ માટે એક ઉચ્ચસ્તરીય સમિતિની રચના કરવામાં આવી છે. રેલ મંત્રીએ અકસ્માત પર દુઃખ વ્યક્ત કરતાં મૃતકોના પરિવારજનોને વળતર આપવાની જાહેરાત કરી છે.



ભારતમાં ટોચના ૧ ટકા અમીરોની સંપત્તિમાં ૨૩ વર્ષમાં ૬૨ ટકાનો ઉછાળો

(સંપૂર્ણ સમાચાર સેવા)નવીદિલ્હી વિશ્વમાં આવકની અસમાનતા વધી રહી હોવાનો એક ચોક્કાવનારો રિપોર્ટ રજૂ કરવામાં આવ્યો છે. દક્ષિણ આફ્રિકાની જી20 અધ્યક્ષતા હેઠળ રચાયેલી સમિતિ દ્વારા તૈયાર આ રિપોર્ટમાં જણાવવામાં આવ્યું છે કે, છેલ્લા ૨૪ વર્ષમાં વિશ્વમાં સર્જાયેલી નવી સંપત્તિમાં ટોચના ૧ ટકા ધનિકોનો હિસ્સો ૪૧ ટકા રહ્યો છે. જેમાં ભારતના સૌથી વધુ સંપત્તિ ધરાવતા ૧ ટકા ધનિકોની સંપત્તિ ૬૩ ટકા વધી છે. નોબલ પુરસ્કાર વિજેતા જોસેફ સ્ટિગ્લિટ્ઝના નેતૃત્વમાં હાથ ધરાયેલા અભ્યાસમાં આગાહી કરવામાં આવી હતી કે, વૈશ્વિક અસમાનતા સંકટના સ્તર પર પહોંચી છે, જે નાથી લોકશાહી, આર્થિક સ્થિરતા અને જળવાયુ વિકાસ પર જોખમ વધ્યું છે. વૈશ્વિક અસમાનતા પર સ્વતંત્ર તજજ્ઞોની જી20 અસાધારણ સમિતિએ જણાવ્યું કે, વૈશ્વિક સ્તર પર

૨૦૦૦થી ૨૦૨૪ દરમિયાન થયેલા કુલ સંપત્તિ સર્જનમાં ૪૧ ટકા હિસ્સો સૌથી ધનિક ૧ ટકા વસ્તીનો રહ્યો હતો. જ્યારે નિમ્ન વર્ગની આવક ધરાવતા વસ્તીનો તેમાં માત્ર ૧ ટકા હિસ્સો રહ્યો હતો. આ સમિતિમાં અર્થશાસ્ત્રી જયતિ ઘોષ, વિની બયાનીમા અને ઈમરાન વાલોદિયા સામેલ છે.

રિપોર્ટ અનુસાર, આંતર-દેશીય અસમાનતામાં ઘટાડો નોંધાયો છે. ચીન અને ભારત જેવા વધુ વસ્તી ધરાવતા દેશોની માથાદીઠ આવક વધી છે. ગ્લોબલ જીડીપીમાં હાઈ ઈકમ ધરાવતા દેશોનો હિસ્સો ઘટ્યો છે. ભારતમાં વર્ષ ૨૦૦૦થી ૨૦૨૩ દરમિયાન સૌથી વધુ ધનિક ૧ ટકા વસ્તીની સંપત્તિમાં હિસ્સો ૬૩ ટકા વધ્યો છે. ચીનમાં આ આંકડો ૫૪ ટકા રહ્યો છે. વૈશ્વિક સ્તરે આવકની અસમાનતા પર નજર રાખવા અને નીતિ નિર્માણમાં માર્ગદર્શન માટે જળવાયુ પરિવર્તન પર આંતર-સરકારી સમિતિ (આઈપીસીસી)ના આધાર

પર એક આંતરરાષ્ટ્રીય અસમાનતા સમિતિ (આઈપીસીસી)ની રચનાનો પ્રસ્તાવ રજૂ કર્યો છે. દક્ષિણ આફ્રિકાની જી20ની અધ્યક્ષતા હેઠળ ધરનારી આ સમિતિ સરકારને અસમાનતાના આંકડા અને તેના કારણો વિશે માહિતી ઉપલબ્ધ કરાવશે. વધુ પડતી આવકની અસમાનતા ધરાવતા દેશોમાં સમાન દેશોની તુલનાએ લોકતંત્રના પતનની સંભાવના સાતગણી વધુ છે. વર્ષ ૨૦૨૦થી વૈશ્વિક સ્તરે ગરીબીમાં ઘટાડો થયો છે, અમુક ભેગોમાં સ્થિતિ અત્યંત કથળી છે. ૨.૩ અબજ લોકો મધ્યમ અને ગંભીર ખાદ્ય અસુરક્ષાનો સામનો કરી રહ્યા છે. વર્ષ ૨૦૧૯થી ૩.૫ કરોડથી વધુ લોકો ભૂખમરોનો સામનો કરી રહ્યા છે. વિશ્વની અડધી વસ્તી આજે પણ આવશ્યક પ્રાથમિક આરોગ્ય સેવાઓથી વંચિત છે. ૧.૩ અબજ લોકો ઓછી આવક અને સ્વાસ્થ્ય સંબંધિત ખર્ચના કારણે ગરીબીમાં જીવી રહ્યા છે.

હરિયાણાના સોનીપતમાં એક ક્રિકેટ કોચની ગોળી મારીને હત્યા કરવામાં આવી

(સંપૂર્ણ સમાચાર સેવા)હરિયાણા હરિયાણાના સોનીપત જિલ્લામાં મંગળવારે એક ચોક્કાવનારી ઘટના સામે આવી છે, જ્યાં એક ક્રિકેટ કોચની ગોળી મારીને હત્યા કરવામાં આવી છે.

પ્રાથમિક માહિતી અનુસાર, આ હુમલો જૂના વેરને કારણે કરવામાં આવી હોવાનો નાનાવામાં આવી રહ્યું છે. ઘટના સોનીપત શહેરના વ્યસ્ત વિસ્તારમાં બની હતી, જેના કારણે સમગ્ર વિસ્તારમાં હલચલ મચી ગઈ. પોલીસે તપાસ શરૂ કરી દીધી છે અને હુમલાખોરોની શોધખોળ ચાલુ છે.

મૃતકની ઓળખ વનીત તરીકે થઈ છે, જે સ્થાનિક સ્તરે યુવાનોને ક્રિકેટની તાલીમ આપતા હતા. કહેવાય છે કે થોડા દિવસો પહેલા થયેલા સ્થાનિક ચુંટણી દરમિયાન તેમનો કેટલાક લોકો સાથે વિવાદ થયો હતો, જેના કારણે તણાવ ચાલતો હતો. મંગળવારે સવારે જ્યારે વનીત પોતાના ઘરેથી ક્રિકેટ એકેડમી તરફ જઈ રહ્યા હતા, ત્યારે બે બાઈકસવાર અજાણ્યા હુમલાખોરોએ તેમની પર અંધાધૂંધ ગોળીબાર કર્યો. તેમને તાત્કાલિક

હોસ્પિટલ લઈ જવાયા, પરંતુ ડોક્ટરોએ તેમને મૃત જાહેર કર્યા. ઘટના બાદ વિસ્તારમાં ભારે પોલીસ બંદોબસ્ત ગોઠવવામાં આવ્યો છે. પોલીસ અધિકારીઓએ જણાવ્યું કે પ્રાથમિક તપાસમાં આ કેસ રાજકીય અને વ્યક્તિગત ધડયંત્ર સાથે જોડાયેલો લાગે છે. સીસીટીવી ફૂટેજ તપાસવામાં આવી રહી છે અને આરોપીઓની ઓળખ કરવાનો પ્રયાસ ચાલી રહ્યો છે. મૃતકના પરિવારજનોએ આશ્વેષ કર્યો છે કે વનીતને અગાઉથી ધમકીઓ મળી રહી હતી, પરંતુ પોલીસએ સુરક્ષાની કોઈ વ્યવસ્થા કરી નહોતી. ઘટનાએ સ્થાનિક સમાજ અને રમતજગતમાં આકોશ ફેલાવ્યો છે.

તે દરમિયાન મુખ્યમંત્રી નાયક નાથભ સૈનીએ ઘટનાપર દુઃખ વ્યક્ત કરીને દોષિતો સામે કડક કાર્યવાહી કરવાનો આદેશ આપ્યો છે. તેમણે મૃતકના પરિવારને પાંચ લાખ રૂપિયાની આર્થિક સહાય આપવાની જાહેરાત પણ કરી છે. પોલીસે વિશ્વાસ આપ્યો છે કે આરોપીઓને જલદી જ પકડવામાં આવશે.

પહેલેથી જ એરલાઈન્સને આપવામાં આવી સૂચના ૨૦ નવેમ્બરે ૬ કલાક માટે બંધ રહેશે મુંબઈ એરપોર્ટ

(સંપૂર્ણ સમાચાર સેવા)મુંબઈ ચોમાસા પછી વાર્ષિક રનવે જાળવણી કાર્ય માટે બંને રનવે અસ્થાયી રૂપે બંધ રહેશે. તેથી ૨૦ નવેમ્બરના રોજ મુંબઈ એરપોર્ટ પર ૬ કલાક માટે કોઈ ફ્લાઈટ ઉતરાણ કે ઉડાન ભરશે નહીં. એરલાઈન્સને આ બંધ થવાની અગાઉથી જાણ કરવામાં આવી છે, તેથી બંધ સમયગાળા દરમિયાન કોઈ ફ્લાઈટ્સનું સ

૨૦ નવેમ્બરે મુંબઈ એરપોર્ટના બંને કોસ રનવે નંબર ૮/૨૭ અને ૧૪/૩૨ બંધ રહેશે. કોસ રનવે ૬ કલાક સુધી બંધ કરવામાં આવશે. આ દરમિયાન અહીંથી ન તો કોઈ પ્લેન ટેકઓફ થશે કે ન કોઈ ફ્લાઈટ લેન્ડ થશે. આમ કરવાનું કારણ ચોમાસાને કારણે દર વર્ષે થતી રહે છે.

સમારકામની કામગીરી છે. આ રનવે સવારે ૧૧ વાગ્યાથી શરૂ થઈને સાંજે ૫ વાગ્યા સુધી ૬ કલાક માટે ફ્લાઈટ માટે ઉપલબ્ધ નહીં રહે. મુંબઈ એરપોર્ટ મેનેજમેન્ટે પૂર્વનિર્ધારિત જાળવણી કાર્ય માટે ૬ કલાક બંધ રાખવાનો નિર્ણય લીધો છે. ભારે ચોમાસાના વરસાદને કારણે રનવેની સપાટી પર પાણી ભરાઈ જાય છે જેના કારણે વિવિધ સ્થળોએ તિરાડો દેખાય છે. આ કારણોસર દર વર્ષે ચોમાસાની ઋતુ પૂરી થયા પછી રનવેની સંપૂર્ણ સફાઈ કરવામાં આવે છે અને જરૂરી સમારકામ પૂર્ણ કરવામાં આવે છે. આ કાર્યમાં રનવેની સપાટીની સફાઈ, તિરાડો ભરવી, ફરીથી હાઈલાઈટ કરવું અને લાઈટિંગ સિસ્ટમનું સંપૂર્ણ નિરીક્ષણ કરવાનો સમાવેશ થાય છે.

એરપોર્ટ અધિકારીઓએ પાચલટને પહેલેથી જ નોટિસ એટલે કે નોટમ જાહેર કરી દીધું હતું. આ નોટિસને કારણે તમામ એરલાઈન્સ પોતાની હવાઈ યાત્રા પ્લાન કરી શકે. આ દરમિયાન મુંબઈના મુખ્ય રનવે નંબર ૦૮/૨૭ નો ઉપયોગ કરશે. મુંબઈ એરપોર્ટ મેનેજમેન્ટનું માનવું છે કે પહેલેથી આપવામાં આવેલી સૂચના લેટ ફ્લાઈટના બનાવોને ઘણા અંશે ઘટાડી શકે છે. જેથી યાત્રીઓને મુશ્કેલી ન થાય. મહત્વનું છે કે મુંબઈ એ ભારતનું સૌથી વ્યસ્ત એરપોર્ટ છે. રોજની ૮૦૦ થી વધુ ફ્લાઈટ્સ કાર્યરત હોય છે. આથી આ રીતે જો ૬ કલાક કોસ રનવે બંધ રહે તો ૧૦૦થી ૧૫૦ ફ્લાઈટ પર અસર પડશે.

કાર અને ટ્રકનો અકસ્માત થતા છ લોકોનાં મોત

બારાબંકીમાં લખનૌ-અયોધ્યા નેશનલ હાઈવે પર દુર્ઘટના ઘટી આ ઘટના લખનૌ-અયોધ્યા નેશનલ હાઈવે પર આવેલા રામનગર વિસ્તાર પાસે બની હતી

(સંપૂર્ણ સમાચાર સેવા)ઉત્તર પ્રદેશ ઉત્તર પ્રદેશના બારાબંકી જિલ્લામાં મંગળવારની વહેલી સવારે થયેલા એક ભયાનક માર્ગ અકસ્માતમાં છ લોકોના મોત થયા છે અને બે લોકો ગંભીર રીતે ઘાયલ થયા છે, જ્યારે કાર અને ટ્રક વચ્ચે ભયાનક અથડામણ થઈ હતી. આ ઘટના લખનૌ-અયોધ્યા નેશનલ હાઈવે પર આવેલા રામનગર વિસ્તાર પાસે બની હતી, જ્યારે ઝડપથી દોડતી કાર અચાનક નિયંત્રણ ગુમાવીને સામે આવી રહેલા ટ્રક સાથે અથડાઈ ગઈ. અથડામણ એટલી જોરદાર હતી કે કાર સંપૂર્ણપણે ચકનાચૂર થઈ ગઈ

અને મુસાફરો અંદર ફસાઈ ગયા. પ્રત્યક્ષ દર્શીઓના જણાવ્યા મુજબ, કાર લખનૌથી અયોધ્યા તરફ જઈ રહી હતી ત્યારે આ અકસ્માત લગભગ સવારે ૪:૩૦ વાગ્યે બન્યો હતો. સ્થાનિક લોકોએ તાત્કાલિક પોલીસને જાણ કરી અને બચાવ કાર્ય શરૂ કર્યું.

પોલીસ અને રેસ્ક્યુ ટીમો થોડા સમય બાદ ઘટનાસ્થળે પહોંચી કારના કચડાયેલા ભાગોને કાપીને મુસાફરોને બહાર કાઢ્યા. છ લોકોને ઘટનાસ્થળે જ મૃત જાહેર કરવામાં આવ્યા, જ્યારે બે ગંભીર રીતે ઘાયલોને જિલ્લા હોસ્પિટલમાં

ખસડવામાં આવ્યા, જ્યાં તેમની સ્થિતિ ગંભીર હોવાનું જણાવાયું છે. બારાબંકીના પોલીસ અધીક્ષકે જણાવ્યું કે મૃતકોની ઓળખ થઈ ગઈ છે અને તેમના પરિવારજનોને જાણ કરવામાં આવી રહી છે. પ્રાથમિક તપાસમાં જાણવા મળ્યું છે કે વધુ ઝડપ અને ધુમ્મસને કારણે ઓછી દૃશ્યતા અકસ્માતનું મુખ્ય કારણ હોઈ શકે છે. ટ્રક ડ્રાઈવરને પૂછપરછ માટે કસ્ટડીમાં લેવામાં આવ્યો છે અને બંને વાહનોને હાઈવે પરથી હટાવી ટ્રાફિક શરૂ કરવામાં આવ્યો છે. મુખ્યમંત્રી યોગી આદિત્યનાથે ઘટનામાં થયેલા જાનહાનિ પર ગહન

શોક વ્યક્ત કર્યો છે અને મૃતકોના પરિવારો પ્રત્યે સંવેદના વ્યક્ત કરી છે. તેમણે અધિકારીઓને ઘાયલોને યોગ્ય સારવાર અને પીડિત પરિવારોને સહાય પૂરી પાડવા માટે તાત્કાલિક પગલાં લેવાના નિર્દેશ આપ્યા છે. આ દુર્ઘટનાએ ફરી એકવાર હાઈવે પરની માર્ગ સલામતી અંગે ચિંતાઓ ઊભી કરી છે, ખાસ કરીને વહેલી સવારના કલાકોમાં જ્યારે દૃશ્યતા ઓછી હોય છે. અધિકારીઓએ વાહનચાલકોને સાવધાનીપૂર્વક ડ્રાઈવિંગ કરવા અને ઝડપના નિયમોનું પાલન કરવા અનુરોધ કર્યો છે.

મણિપુરમાં ઉગ્રવાદીઓએ આર્મી જવાનોને બનાવ્યા નિશાન

આતંકવાદીઓ વચ્ચે થયેલી અથડામણમાં યુનાઈટેડ કૂકી નેશનલ આર્મી (UKNA) સંગઠનના ચાર ઉગ્રવાદીઓ માર્યા ગયા છે (સંપૂર્ણ સમાચાર સેવા)મણિપુર મણિપુરના ચુરાચાંદપુર જિલ્લાથી લગભગ ૮૦ કિલોમીટર પશ્ચિમમાં ખનપી ગામમાં સોમવારે વહેલી સવારે સેના અને આતંકવાદીઓ વચ્ચે થયેલી અથડામણમાં યુનાઈટેડ કૂકી નેશનલ આર્મી (UKNA) સંગઠનના ચાર ઉગ્રવાદીઓ માર્યા ગયા છે. સંરક્ષણ સૂત્રો પાસેથી મળતી માહિતી અનુસાર, આ કાર્યવાહી

ખુફિયા માહિતીના આધારે કરવામાં આવી હતી. આ ઓપરેશન દરમિયાન, આતંકવાદીઓએ સેનાના જવાનો પર કોઈપણ ઉશ્કેરણી વગર ગોળીબાર કર્યો હતો, જેના જવાબમાં સુરક્ષા દળોએ જવાબી કાર્યવાહી કરી. UKNA એક બિન-એસઓઓ (Suspension of Opeaion) ઉગ્રવાદી સંગઠન છે. તાજેતરના દિવસોમાં, આ સંગઠન દ્વારા ઘણી

હિંસક ઘટનાઓને અંજામ આપવામાં આવ્યો હતો, જેમાં એક ગામના મુખીની હત્યા, સ્થાનિક લોકોને ધમકાવવા અને વિસ્તારમાં શાંતિ ભંગ કરવાના પ્રયાસોનો સમાવેશ થાય છે. આ પછી જ સેના દ્વારા આ કાર્યવાહી કરવામાં આવી હતી. મણિપુરમાં શાંતિ સ્થાપિત કરવાના પ્રયાસોના ભાગરૂપે, ઘણા કૂકી અને ઝોમી ઉગ્રવાદી જૂથોએ કેન્દ્ર સરકાર અને રાજ્ય સરકાર સાથે

સમજૂતી પર હસ્તાક્ષર કર્યા હતા, પરંતુ આ યાદીમાં UKNAનું નામ સામેલ નહોતું. સેના અને આસામ રાઈફલ્સે એક નિવેદનમાં જણાવ્યું છે કે આ ઓપરેશન વિસ્તારમાં શાંતિ અને સ્થિરતા સુનિશ્ચિત કરવા તેમજ નાગરિકોની સુરક્ષા પ્રત્યેની તેમની પ્રતિબદ્ધતા દર્શાવે છે. આસપાસના વિસ્તારોમાં હાલમાં સર્ચ ઓપરેશન ચાલુ છે.

નવસર્જન સંસ્કૃતિ
ગુજરાતી

JioTV
CHENNAL NO. 3048

TATA PLAY
CHENNAL NO. 2119

Jio FIBER

Jio tv+

Jio Fiber

Daily Hunt

ebaba Tv

Dish Plus

DTH live OTT

Rock TV

Airtel

Amezone Fire

Roku Tv-US.UK

દેશ-દુનિયાના મહત્વપૂર્ણ સમાચારોની માહિતી મેળવવા માટે આજે જ નવસર્જન સંસ્કૃતિ ગુજરાતી ચેનલ નિહાળો

તંત્રી લેખ.....

બદલાયેલા હવામાન-વરસાદે ખેડૂતોની હાલત બગાડી

દિવાળીની ઉજવણીનો ઉમંગ-ઉત્સાહ ઓસરે એ પછી શિયાળાનાં ધીમી ગતિએ પગરણ થાય ને ખેડૂતો રવી સિઝનમાં વ્યસ્ત બને, પણ આ વખતે ચોમાસાએ કાળો કેર વર્તાવ્યો છે. માવઠારૂપી ધોધમાર વરસાદે ઊભા પાકની સાથે ધરતીપુત્રોની મહેનત ધોઈ નાખી. ખેડૂતોને અને દેશને મોટું નુકસાન પહોંચ્યું છે. આ લખાય છે ત્યારે પણ દબાણની અસર હેઠળ કચ્છ-ગુજરાતમાં વરસાદ છે અને આગાહી પણ મંડરાઈ રહી છે. લોકો ત્રસ્ત અને વ્યાકુળ છે કે કુદરતને થયું છે શું? રાજ્યના મુખ્યમંત્રી ભૂપેન્દ્રભાઈ પટેલે પરિસ્થિતિની સમીક્ષા કરીને જુદા-જુદા જિલ્લાઓમાં ખેતી પાકોને થયેલા નુકસાનના સર્વે સહિતની બાબતોને પ્રાથમિકતા આપવા તાકીદ કરી છે. ઊભો પાક વરસાદ કે પૂરમાં નષ્ટ થાય, ખેતરો ધોવાઈ જાય એ નુકસાન માત્ર જેતે ખેડૂતોનું અંગત નથી. અનાજ, શાકભાજી-બાગાયત આપણા રોજિંદા જીવનની આવશ્યકતા છે. કિસાનો બારેમાસ મહેનત કરીને અનાજ પકવે છે, તેમના ઉત્પાદનોથી દેશની સમૃદ્ધિ વધે છે. મેઘરાજાની પ્રલંબિત મહેરે આ વખતે સૌની ધીરજની કસોટી કરી છે. સત્તાવાર રીતે તો ચોમાસાએ વિદાય લીધી છે, છતાં રાજ્ય અને દેશના અનેક ભાગમાં છેલ્લા કેટલાક દિવસથી વરસાદ રોજ ડોકિયું કરી જાય છે. સામાન્યપણે જૂના પહેલાં અઢવાડિયે શરૂ થતું ચોમાસું આ વખતે મે મહિનામાં જ ખેસી ગયું અને દિવાળી પતી ગઈ છતાં વણગમતા મહેમાનની જેમ વરસાદ જવાનું નામ લઈ રહ્યો નથી. અરબી સમુદ્રમાં નિમોણ થયેલો ઓછા દબાણનો પટ્ટો, અરબી સમુદ્રના મધ્ય પૂર્વથી મધ્યપ્રદેશના પશ્ચિમ સુધી સર્જાયેલી વાદળોની સ્થિતિ અને બંગાળના ઉપસાગરમાં ઓછા દબાણના પટ્ટાનું વાવાઝોડમાં થયેલું રૂપાંતર, ચોમાસા બાદ પણ વરસી રહેલા વરસાદનાં મુખ્ય કારણો છે. ઓકટોબરના અંત અને નવેમ્બરની શરૂઆત સુધી મુંબઈ, પશ્ચિમ મહારાષ્ટ્ર ઉપરાંત ગુજરાતના ભાગોમાં વરસાદની આગાહી હવામાન ખાતાએ કરી છે. આ ઓછું હોય તેમ આંધ્રપ્રદેશ અને ઓડિશા જેવાં તટીય રાજ્યોમાં મોથા વાવાઝોડોને કારણે ધોધમાર વરસાદ ખાખક્યો, સૌરાષ્ટ્ર તથા મહારાષ્ટ્રના ખેડૂતોને મોસમ બાદના આ વરસાદનો માર સહેવાનો આવ્યો છે, તો મોન્સૂનના બદલાતા મિજાજે દેશનાં ઉત્તરનાં રાજ્યોમાં પણ ખાનાખરાબી સર્જી છે. છેલ્લાં થોડાંક વર્ષોમાં મોન્સૂનનું સ્વરૂપ બદલાયું છે અને તેના માટે નિષ્ણાતો એક અવાજે હવામાન બદલાવને જવાબદાર ઠેરવી રહ્યા છે.

અનિયમિત વરસાદથી લઈને દુકાળ-પૂર અને વાવાઝોડાં, ટૂંકા ગાળામાં વરસતો જોરદાર વરસાદ અને વાદળ ફાટવાં જેવી ઘટનાઓ સામાન્ય થતી જોવા મળે છે. ખેડૂતોને વરસાદના આ બદલાતા મિજાજનો માર સૌથી વધુ પડ્યો છે. વિકાસનાં નામે અંધાધૂંધ થતાં બાંધકામે ઉત્તરાખંડ અને હિમાલયમાં વિનાશ વેવ્યો છે. આવામાં, દુર્ઘટનાઓ પછી હાલકાર્યો અને મદદની સરવાણી વહેતી હોવાનું પણ ચિત્ર જોવા મળે છે, પણ આવી ઘટનાઓ અટકાવવાની દિશામાં આવશ્યક પગલાં લેવાનું ચૂકાઈ જાય છે. કુદરતી આપદાઓ રોકી શકાતી નથી, પણ પ્રતિબંધક ઉપાયો-ઉકેલો પર ધ્યાન અપાય તો તેના પ્રભાવની તીવ્રતા ચોક્કસપણે ઘટાડી શકાય છે અને અત્યારે એની જ તાતી જરૂર છે. આ સાથે ક્લાયમેટ ચેન્જની અસર ઓછી કરવાની દિશામાં સંશોધન પર ભાર આપવાનો તથા શહેરોમાં પૂર જેવી સ્થિતિ ટાળવા માટે શું કરવું જોઈએ એ અંગે પણ વિચાર થવો જોઈએ. રાજ્ય સરકાર ખેડૂતોને થયેલા નુકસાનનો સર્વે યુદ્ધની ઝડપે સંપત્ર કરાવીને યોગ્ય રાહત પહોંચાડે એ જરૂરી છે. જશ્વ હૃદયના મુખ્યમંત્રી પર ખેડૂતોની નજર મંડાયેલી રહેશે.

અમદાવાદમાં બેવડી જઠુના કારણે રોગચાળો વકર્યો

(સંપૂર્ણ સમાચાર સેવા)અમદાવાદ અમદાવાદ શહેરમાં ઓકટોબર મહિનામાં પાણીજન્ય અને વાહકજન્ય રોગોના કેસોમાં ચિતાજનક વધારો જોવા મળ્યો છે. આરોગ્યવિભાગના આંકડા અનુસાર, માત્ર એક જ મહિનામાં ઝાડા-ઉલટીના ૨૪૧ કેસ, કમળા (Hepatitis)ના ૧૯૯ કેસ અને ટાઈફોઇડના ૨૨૭ કેસ નોંધાયા છે. આ ત્રણેય પાણીજન્ય રોગોના કુલ કેસનો આંકડો ૬૬૭ પર પહોંચ્યો છે, જે સ્પષ્ટપણે દર્શાવે છે કે શહેરમાં પાણીના શુદ્ધિકરણ અને વિતરણ વ્યવસ્થામાં ક્યાંક ખામી છે. રોગચાળો વકરવાનું મુખ્ય કારણ બેવડી જઠુ (દિવસ દરમિયાન ગરમી અને રાત્રે ઠંડક) અને પછા ગણાવવામાં આવી રહ્યું છે, જેના કારણે વાયરલ અને બેક્ટેરિયલ ચેપ ઝડપથી ફેલાય છે. પાણીજન્ય રોગોની સાથે સાથે, મચ્છરજન્ય અને સામાન્ય વાયરલ કેસોમાં પણ મોટો ઉછાળો જોવા મળ્યો છે. ઓકટોબર ૨૦૨૫માં ડેન્ગ્યુના ૨૫૩ કેસ નોંધાયા છે, જે શહેરમાં મચ્છર નિયંત્રણ અને ફોગિંગની કામગીરી પર સવાલ ઉઠાવે છે. આ ઉપરાંત, શરદી, ઉધરસ અને તાવ જેવા સામાન્ય વાયરલ કેસોની સંખ્યા ૧,૨૦૦થી પણ વધુ નોંધાઈ છે, જે શહેરના આરોગ્ય તંત્ર પરનું ભારણ વધારી રહી છે. આટલી મોટી સંખ્યામાં કેસ નોંધાતા અમદાવાદ મ્યુનિસિપલ કોર્પોરેશન (AMC) માટે સ્વચ્છતા અને રોગ નિયંત્રણની કામગીરી એક મોટો પડકાર બની છે. શહેરના જાહેર આરોગ્ય નિષ્ણાતોએ નાગરિકોને જાગૃત રહેવાની અને તકેદારી રાખવાની અને રાત્રે ઠંડક) અને પછા ગણાવવામાં આવી રહ્યું છે, જેના કારણે વાયરલ અને બેક્ટેરિયલ ચેપ ઝડપથી ફેલાય છે. પાણીજન્ય રોગોની સાથે સાથે, મચ્છરજન્ય અને સામાન્ય વાયરલ

પશ્ચિમ રેલ્વેના અમદાવાદ ડિવિઝનમાં પેન્શન અદાલતનું આયોજન કરવામાં આવશે

પશ્ચિમ રેલવેના અમદાવાદ ડિવિઝન પર રેલવે બોર્ડની સૂચના મુજબ નિવૃત્ત કર્મચારીઓના પેન્શન સંબંધિત પ્રશ્નોના ઝડપી નિકાલ માટે ૧૫ ડિસેમ્બર, ૨૦૨૫ (સોમવાર)ના રોજ પેન્શન અદાલતનું આયોજન કરવામાં આવશે. અમદાવાદ ડિવિઝનમાંથી જે પણ કર્મચારી સેવાનિવૃત્ત થયા છે તે પેન્શનરો/ફેમિલી પેન્શનરોની પેન્શન સંબંધિત ફરિયાદોના નિરાકરણ માટે ડિવિઝનલ રેલવે મેનેજર ઓફિસ, અમદાવાદ ખાતે ૧૫.૧૨.૨૦૨૫ ના રોજ પેન્શન અદાલતનું આયોજન કરવામાં આવ્યું છે. અમદાવાદ ડિવિઝનમાંથી રેલ્વે સેવામાંથી નિવૃત્ત થયેલા તમામ કર્મચારીઓ, પેન્શનરો કોટ્ટુંબિક પેન્શનરો અને પેન્શન



સંબંધિત ફરિયાદો હોય, તેઓ તેમની અરજી (ત્રણ પ્રતિકૃતિમાં) ડિવિઝનલ રેલવે મેનેજર (સ્થાપના) ઓફિસ, અમદાવાદ ડિવિઝન પશ્ચિમ રેલવે, જસીએસ હોસ્પિટલ ની સામે અમદુપુરા અમદાવાદ પિનકોડ: ૩૮૨૩૪૫માં ૨૧.૧૧.૨૦૨૫ સુધી સબમિટ કરી શકે છે. કૃપા કરીને અરજીમાં તમારું નામ, હોદ્દો, છેલ્લો પગાર, ભરતીની તારીખ, નિવૃત્તિની તારીખ, PPO નકલ અને ફરિયાદનો પ્રકાર દાખલ કરો.

ડેઈલી માર્કેટ રિપોર્ટ: સોનાના વાયદામાં રૂ.૪૪૯ અને ચાંદીના વાયદામાં રૂ.૧૬૩૫નો ઘટાડો: ફૂડ તેલનો વાયદો રૂ.૯૯ લપસ્યો

મુંબઈ: દેશના અગ્રણી કોમોડિટી રિરેવિટિવ્ઝ એક્સચેન્જ એમસીએક્સ પર વિવિધ કોમોડિટી વાયદા, ઓપ્શન્સ તથા ઈન્ડેક્સ ફ્યુચર્સ અને ઓપ્શન્સમાં રૂ.૧૧૦૪૭૧.૩૭ કરોડનું ટર્નઓવર નોંધાયું હતું. કોમોડિટી વાયદાઓમાં રૂ.૨૬૬૬૧.૩૬ કરોડનાં કામકાજ થયાં હતાં. કોમોડિટી વાયદા પરના ઓપ્શન્સમાં રૂ.૩૮૦૮.૨૮ કરોડનું નોશનલ ટર્નઓવર નોંધાયું હતું. ઈન્ડેક્સ વાયદાઓમાં રૂ.૧.૦૨ કરોડ અને ઈન્ડેક્સ ઓપ્શન્સમાં રૂ.૦.૭૦ કરોડનાં કામકાજ થયાં હતાં. બુલિયન ઈન્ડેક્સ બુલડેક્સ નવેમ્બર વાયદો ર૮૪૦૪ પોઈન્ટના સ્તરે ટ્રેડ થઈ રહ્યો હતો. કોમોડિટી ઓપ્શન્સમાં કુલ પ્રીમિયમ ટર્નઓવર રૂ.૧૬૦૦.૦૨ કરોડનું થયું હતું.

કીમતી ધાતુઓમાં સોના-ચાંદીના વાયદાઓમાં રૂ.૨૧૨૪૬.૦૭ કરોડનાં કામકાજ થયાં હતાં. એમસીએક્સ સોનું ડિસેમ્બર વાયદો ૧૦ ગ્રામદીઠ રૂ.૨૦૮૦૨ના ભાવે ખૂલી, ઉપરમાં રૂ.૧૨૧૧૩૫ અને નીચામાં રૂ.૧૧૮૮૦૧ના મથાળે અથડાઈ, રૂ.૧૨૧૪૦૯ના આગલા બંધ સામે રૂ.૪૪૯ ઘટી રૂ.૧૦૨૯૦ થયો હતો. ગોલ્ડ-ગિની નવેમ્બર વાયદો ૮ ગ્રામદીઠ રૂ.૩૯૧ ઘટી રૂ.૪૯૮૦૪ના સ્તરે પહોંચ્યો હતો. ગોલ્ડ-પેટલ નવેમ્બર વાયદો ૧ ગ્રામદીઠ રૂ.૪૬ ઘટી રૂ.૧૨૨૩૬ના ભાવે ટ્રેડ થઈ રહ્યો હતો. સોનું-મિની નવેમ્બર વાયદો ૧૦ ગ્રામદીઠ રૂ.૧૪૫ ઘટી રૂ.૧૧૯૮૮૫ના ભાવે ટ્રેડ થઈ રહ્યો હતો. ગોલ્ડ-ટેન નવેમ્બર વાયદો ૧૦ ગ્રામદીઠ રૂ.૧૨૧૧૧૩ના ભાવે ખૂલી, ઉપરમાં રૂ.૧૨૧૪૪૦ અને નીચામાં

રૂ.૧૨૦૪૭૮ના સ્તરને સ્પર્શી, રૂ.૧૨૧૬૪૬ના આગલા બંધ સામે રૂ.૪૭૬ ઘટી રૂ.૧૨૧૧૭૦ થયો હતો. ચાંદીના વાયદાઓમાં ચાંદી ડિસેમ્બર વાયદો કિલોદીઠ રૂ.૧૪૬૪૬૬ના ભાવે ખૂલી, ઉપરમાં રૂ.૧૪૭૨૩૦ અને નીચામાં રૂ.૧૪૫૨૬૨ના મથાળે અથડાઈ, રૂ.૧૪૭૭૫૮ના આગલા બંધ સામે રૂ.૧૬૩૫ ઘટી રૂ.૧૪૬૧૨૩ થયો હતો. કિલોદીઠ ચાંદી-મિની નવેમ્બર વાયદો રૂ.૧૮૪૭ ઘટી રૂ.૧૪૮૩૦૩ના સ્તરે પહોંચ્યો હતો. ચાંદી-માઈકો નવેમ્બર વાયદો રૂ.૧૮૩૪ ઘટી રૂ.૧૪૮૨૯૩ના ભાવે ટ્રેડ થઈ રહ્યો હતો.

બિનલોહ ધાતુઓમાં રૂ.૨૫૮૦.૧૦ કરોડનાં કામકાજ થયાં હતાં. કિલોદીઠ તાંબું નવેમ્બર વાયદો રૂ.૧૨.૧ ઘટી રૂ.૯૯૮.૧ના ભાવે ટ્રેડ થઈ રહ્યો હતો. જસત નવેમ્બર વાયદો ૯૫ પૈસા ઘટી રૂ.૩૦૩.૫ના ભાવે ટ્રેડ થઈ રહ્યો હતો. એલ્યુમિનિયમ નવેમ્બર વાયદો રૂ.૧.૭૫ ઘટી રૂ.૨૭૨.૩ના સ્તરે પહોંચ્યો હતો. સીસું નવેમ્બર વાયદો ૪૫ પૈસા ઘટી રૂ.૧૮૨.૯ના ભાવે ટ્રેડ થઈ રહ્યો હતો.

એનર્જી સેગમેન્ટમાં રૂ.૨૮૬૯.૨૯ કરોડનાં કામકાજ થયાં હતાં. એમસીએક્સ ઈલેક્ટ્રિસિટી નવેમ્બર વાયદો એમડબલ્યુએચદીઠ રૂ.૩૨૭૦૫ના ભાવે ખૂલી, ઉપરમાં રૂ.૩૨૭૩ અને નીચામાં રૂ.૩૧૮૩ના મથાળે અથડાઈ, રૂ.૨૭ ઘટી રૂ.૩૨૫૨ના ભાવે ટ્રેડ થઈ રહ્યો

હતો. ફૂડ તેલ નવેમ્બર વાયદો બેરલદીઠ રૂ.૫૩૯૮ના ભાવે ખૂલી, ઉપરમાં રૂ.૫૪૧૨ અને નીચામાં રૂ.૫૩૩૧ના સ્તરને સ્પર્શી, રૂ.૫૪૪૭ના આગલા બંધ સામે રૂ.૯૯ ઘટી રૂ.૫૩૪૮ થયો હતો. ફૂડ તેલ-મિની નવેમ્બર વાયદો રૂ.૯૬ ઘટી રૂ.૫૩૫૨ના ભાવે ટ્રેડ થઈ રહ્યો હતો. નેચરલ ગેસ નવેમ્બર વાયદો એમએમબીટીયુદીઠ રૂ.૪.૮ ઘટી રૂ.૩૭૩.૬ થયો હતો. નેચરલ ગેસ-મિની નવેમ્બર વાયદો રૂ.૪.૬ ઘટી રૂ.૩૭૩.૭ થયો હતો.

કૃષિયીજોના વાયદાઓમાં મેન્થા તેલ નવેમ્બર વાયદો કિલોદીઠ રૂ.૩૯૩૮.૯ના ભાવે ખૂલી, રૂ.૧.૩ વધી રૂ.૯૮૪ના ભાવે ટ્રેડ થઈ રહ્યો હતો. કોટન નવેમ્બર વાયદો રૂ.૧૦ વધી રૂ.૨૫૮૧૦ના સ્તરે પહોંચ્યો હતો. એલચી નવેમ્બર વાયદો કિલોદીઠ રૂ.૨૭૦૦ના ભાવે ખૂલી, રૂ.૧.૧ વધી રૂ.૨૭૦ થયો હતો.

કામકાજની દૈનિક એમસીએક્સ પર સોનાના વિવિધ વાયદાઓમાં રૂ.૧૩૧૯૭.૪૧ કરોડ અને ચાંદીના વિવિધ વાયદાઓમાં રૂ.૮૦૪૮.૬૬ કરોડનાં કામકાજ થયાં હતાં. તાંબાના વાયદાઓમાં રૂ.૨૦૦૧.૬૭ કરોડ, એલ્યુમિનિયમ અને એલ્યુમિનિયમ-મિનીના વાયદાઓમાં રૂ.૧૬૯.૪૮ કરોડ, સીસું અને સીસું-મિનીના વાયદાઓમાં રૂ.૨૨.૬૬ કરોડ, જસત અને જસત-મિનીના વાયદાઓમાં રૂ.૩૮૫.૭૩ કરોડનાં કામકાજ થયાં હતાં.

ઈલેક્ટ્રિસિટીના વાયદામાં રૂ.૮.૭૮ કરોડનાં કામકાજ થયાં

હતાં. ફૂડ તેલ અને ફૂડ તેલ-મિનીના વાયદાઓમાં રૂ.૬૩૧.૯૫ કરોડનાં કામકાજ થયાં હતાં. નેચરલ ગેસ અને નેચરલ ગેસ-મિનીના વાયદાઓમાં રૂ.૨૨૨૮.૫૭ કરોડનાં કામ થયાં હતાં. મેન્થા તેલના વાયદામાં રૂ.૧.૮૮ કરોડનાં કામ થયાં હતાં. કોટન-ખાંડીના વાયદામાં રૂ.૦.૩૯ કરોડનાં કામ થયાં હતાં. એલચીના વાયદામાં રૂ.૧.૧૩ કરોડનાં કામ થયાં હતાં.

ઓપન ઈન્ટરસ્ટ સોનાના વાયદાઓમાં ૧૬૫૪૫ લોટ, સોનું-મિનીના વાયદાઓમાં ૫૪૦૯૭ લોટ, ગોલ્ડ-ગિનીના વાયદાઓમાં ૨૦૮૬૨ લોટ, ગોલ્ડ-પેટલના વાયદાઓમાં ૩૧૪૧૪૬ લોટ અને ગોલ્ડ-ટેનના વાયદાઓમાં ૨૯૮૮૮ લોટના સ્તરે હતો. ચાંદીના વાયદાઓમાં ૨૮૬૧૬ લોટ, ચાંદી-મિનીના વાયદાઓમાં ૫૪૨૭૪ લોટ અને ચાંદી-માઈકો વાયદાઓમાં ૧૫૧૫૮૦ લોટના સ્તરે રહ્યો હતો. ઈલેક્ટ્રિસિટીના વાયદાઓમાં ૮૪૭ લોટ, ફૂડ તેલના વાયદાઓમાં ૧૭૫૮૫ લોટ, નેચરલ ગેસના વાયદાઓમાં ૨૬૬૮૩ લોટના સ્તરે રહ્યો હતો.

ઈન્ડેક્સ ફ્યુચર્સની વાત કરીએ તો, બુલડેક્સ નવેમ્બર વાયદો ર૮૪૨૯ પોઈન્ટના સ્તરે ખૂલી, ઉપરમાં ર૮૪૨૯ પોઈન્ટના સ્તર અને નીચામાં ૨૮૨૦૨ પોઈન્ટના સ્તરને સ્પર્શી, ૧૬૪ પોઈન્ટ ઘટી ર૮૪૦૪ પોઈન્ટના સ્તરે ટ્રેડ થઈ રહ્યો હતો.

કોમોડિટી વાયદા પરના

રૂ.૩૫૯૫ના ભાવે બોલાયો હતો. પુટ ઓપ્શન્સની વાત કરીએ તો, ફૂડ તેલ નવેમ્બર રૂ.૫૩૦૦ની સ્ટ્રાઈક પ્રાઈસવાળો પુટ ઓપ્શન બેરલદીઠ રૂ.૩૭.૮ વધી રૂ.૧૧૫.૯ના ભાવે બોલાયો હતો. જ્યારે નેચરલ ગેસ નવેમ્બર રૂ.૩૭૦ની સ્ટ્રાઈક પ્રાઈસવાળો પુટ ઓપ્શન એમએમબીટીયુદીઠ રૂ.૧.૯ વધી રૂ.૧૯.૦૫ થયો હતો.

સોનું નવેમ્બર રૂ.૧૧૫૦૦૦ની સ્ટ્રાઈક પ્રાઈસવાળો પુટ ઓપ્શન ૧૦ ગ્રામદીઠ રૂ.૬૯.૫ વધી રૂ.૭૫૦ના ભાવે બોલાયો હતો. આ સામે ચાંદી નવેમ્બર રૂ.૧૪૦૦૦૦ની સ્ટ્રાઈક પ્રાઈસવાળો પુટ ઓપ્શન ૧૦ ગ્રામદીઠ રૂ.૬૯.૫ વધી રૂ.૭૫૦ના ભાવે બોલાયો હતો. આ સામે ચાંદી નવેમ્બર રૂ.૧૪૦૦૦૦ની સ્ટ્રાઈક પ્રાઈસવાળો પુટ ઓપ્શન કિલોદીઠ રૂ.૨૪૧.૫ વધી રૂ.૨૩૩૪ થયો હતો. તાંબું નવેમ્બર રૂ.૧૦૦૦ની સ્ટ્રાઈક પ્રાઈસવાળો પુટ ઓપ્શન કિલોદીઠ રૂ.૩.૧૧ વધી રૂ.૧૯ના ભાવે બોલાયો હતો. જસત નવેમ્બર રૂ.૩૦૦ની સ્ટ્રાઈક પ્રાઈસવાળો પુટ ઓપ્શન કિલોદીઠ રૂ.૧.૩ ઘટી રૂ.૩.૭ થયો હતો.

મિની પુટ ઓપ્શન્સમાં ફૂડ તેલ-મિની નવેમ્બર રૂ.૫૪૫૦ની સ્ટ્રાઈક પ્રાઈસવાળો પુટ ઓપ્શન બેરલદીઠ રૂ.૫૧.૫ વધી રૂ.૧૭૧.૫૫ થયો હતો. નેચરલ ગેસ-મિની નવેમ્બર રૂ.૩૭૫ની સ્ટ્રાઈક પ્રાઈસવાળો પુટ ઓપ્શન કિલોદીઠ રૂ.૨૪૧.૫ વધી રૂ.૨૩૩૪ થયો હતો. ચાંદી-મિની નવેમ્બર રૂ.૧૪૦૦૦ની સ્ટ્રાઈક પ્રાઈસવાળો પુટ ઓપ્શન ૧૦ ગ્રામદીઠ રૂ.૨૨૧ વધી રૂ.૨૪૬.૫ના ભાવે બોલાયો હતો. ચાંદી-મિની નવેમ્બર રૂ.૧૪૦૦૦ની સ્ટ્રાઈક પ્રાઈસવાળો પુટ ઓપ્શન કિલોદીઠ રૂ.૭૯૭ વધી રૂ.૪૧૩૦.૫ના ભાવે બોલાયો હતો.

સાપુતારા પોલીસની સફળતા, અઢી વર્ષ જૂની હત્યાનો ભેદ ઉકેલાયો

(સંપૂર્ણ સમાચાર સેવા)ડાંગ, ડાંગ જિલ્લાની પોલીસે એક મોટી સફળતા મેળવી છે. લગભગ અઢી વર્ષ પહેલા થયેલી ડાંગના દરાપાડા ગામની યુવતી ભાવિશા ભોયેની હત્યાનો ભેદ ઉકેલી નાખવામાં આવ્યો છે. આ કેસમાં પોલીસે સઘન તપાસ બાદ આરોપીને ઝડપી પાડીને ગુનાનો પર્દાફાશ કર્યો છે. ડાંગ પોલીસે કરેલી સઘન તપાસમાં સામે આવ્યું કે, દિનેશ દેશમુખ નામનો યુવક ભાવિશાનો પરિચિત હતો. દિનેશ ભાવિશાને પોતાની સ્ફૂટી પર બેસાડીને વલસાડ જિલ્લાના વિલ્સન હિલ ખાતે

લઈ ગયો હતો.ત્યાં કોઈ અજાત કારણસર બંને વચ્ચે તકરાર (ઝઘડો) થઈ હતી. આ તકરાર ઉગ્ર બનતા આરોપી દિનેશે આવેશમાં આવીને દુપટા વડે ભાવિશાના ગળે ફાંસો આપી તેની હત્યા કરી નાખી હતી.ભાવિશાની હત્યા અંગેની ફરિયાદ સાપુતારા પોલીસ સ્ટેશનમાં નોંધાઈ હતી. ડાંગ પોલીસે આ ગંભીર અને જૂના કેસની તપાસ હાથ ધરી હતી અને ટેકનિકલ તેમજ માનવીય સોસના આધારે અઢી વર્ષ જૂના આ હત્યાના ભેદને ઉકેલી આપ્યો છે.

નવસર્જન સંસ્કૃતિમાં આપના વિસ્તારની સમસ્યા, સંસ્થાના વિકાસલક્ષી સમાચાર, બાળકોના જન્મદિવસની શુભેચ્છા, સગા-સંબંધીઓનું બેસણું/શ્રદ્ધાંજલિ, વેપાર-ધંધાની જાહેર બખર તેમજ ન્યૂઝપેપર માટે સંપર્ક કરો.

ગાંધીનગર - સાબરકાંઠા - અરવલ્લી જિલ્લો

બ્યુરોચીફ : યુનુસ મેમણ (મો. ૭૯૮૪૮૩૬૩૭૧)

પોલોગ્રાઉન્ડ, અલકાપુરી ચાર રસ્તા પાસે, હિંમતનગર.

Email : yunushmemon@gmail.com

નવસર્જન સંસ્કૃતિ



નવસર્જન સંસ્કૃતિ

એક શુભેચ્છક



આપના રેશનકાર્ડને લગતી તથા આપને મળવાપાત્ર અનાજ અંગેની વિશેષ જાણકારી માટે

“My Ration” મોબાઇલ એપ્લિકેશન Google Play Store પરથી

અથવા QR કોડ સ્કેન કરી ડાઉનલોડ કરવા વિનંતી.

શ્રી રમણભાઈ સોલંકી

- માનનીય મંત્રી, અગ્ર, નાગરિક પુરવઠા અને ગ્રાહકોની બાબતોનો વિભાગ, ગુજરાત

લાભાર્થી પુરવઠાને લગતી ફરિયાદ હેલ્પલાઇન નં. ૧૮૦૦-૨૩૩-૫૫૦૦, ૧૯૬૭, ૧૪૪૪૫

તેમજ “My Ration” મોબાઇલ એપ્લિકેશન દ્વારા નીધાવી શકશે.

ખેડુતો માટે ઐતિહાસિક રાહત પેકેજ આપવાની તૈયારી : ગાંધીનગર મુખ્યમંત્રીના નિવાસસ્થાને સવારથી બેઠકોનો ધમધમાટ

પ્રતિનિધિ,ગાંધીનગર તસવીર યુનુસ મેમણ તાજેતરમાં ગુજરાતમાં આવેલા કમોસમી વરસાદને કારણે ખેડુતોને હજારો કરોડનુ નુકશાન થયુ છે. મગફળી, કપાસ સહિત અન્ય ખરીફ પાકમાં ભારે નુકશાન થયુ છે. જગતનો તાત સંકટનો સામનો કરી રહ્યો છે. તેવામાં ખેડુતોને રાહત આપવા માટે રાજ્ય સરકારે તૈયારી કરી લીધી છે. આજે એટલે કે બુધવારે રાજ્ય સરકાર ખેડુતો માટે ઐતિહાસિક રાહત પેકેજની જાહેરાત કરી શકે છે. કમોસમી વરસાદને કારણે

ખેડુતોને થયેલા નુકશાન બાદ રાહત પેકેજ આપવા માટે રાજ્ય સરકારે તૈયારી કરી લીધી છે. ખેડુતોને કઈ રીતે સહાય આપવી તે અંગે ચર્ચા માટે આજે મંગળવારે મુખ્યમંત્રી ભુપેન્દ્ર પટેલના નિવાસસ્થાને પ કલાક કરતા વધુ સમય બેઠકો ચાલી હતી. આ બેઠકોમાં ખેડુતોને રાહત આપવા અંગે ચર્ચા કરવામાં આવી હતી. સામે આવેલી જાણકારી પ્રમાણે રાજ્ય સરકાર ખેડુતો માટે ગુજરાતના ઈતિહાસનુ સૌથી મોટુ રાહત પેકેજ જાહેર કરી શકે છે. રાજ્ય સરકાર નિયમોથી ઉપરવટ જઈને રાહત પેકેજ આપી શકે છે.



રાજ્યના ખેડુતોને અન્યાય ન થાય તે માટે આ પ્રકારનુ રાહત પેકેજ રહી શકે છે. રાજ્ય સરકાર દ્વારા અન્ય રાજ્યોના રાહત પેકેજોનો પણ અભ્યાસ કરવામાં આવ્યો છે. આજે બુધવારે રાહત પેકેજના નિયમો અને કામગીરીની જાહેરાત કરવામાં આવી શકે છે. આજે મંગળવારે ગાંધીનગર ખાતે કમોસમી વરસાદથી થયેલા નુકશાન બાદ સહાય આપવા અંગે બેઠક યોજાઈ હતી. મુખ્યમંત્રી ભુપેન્દ્ર પટેલની અધ્યક્ષતામાં મુખ્યમંત્રીના નિવાસસ્થાને બેઠક યોજાઈ હતી. જેમાં નાયબ મુખ્યમંત્રી હર્ષ સંઘવી,

કૃષિ મંત્રી જીતુ વાઘાણી સહિત મંત્રીઓ અને અધિકારીઓ હાજર રહ્યા હતા. તાજેતરમાં આવેલા કમોસમી વરસાદને કારણે ગુજરાતના ૨૪૯ તાલુકાના ૧૬ હજાર થી વધુ ગામોમાં પાકને નુકશાન થયુ છે. પ્રાથમિક સર્વે માં ૨ હજાર કરોડના નુકશાનનો અંદાજ હતો, પરંતુ જેમ જેમ સર્વે ની કામગીરી વધી તેમ નુકશાનનો આંકડો મોટો હતો. રાજ્યમાં કમોસમી વરસાદને કારણે લાખો હેક્ટર જમીનના વાવેતરને નુકશાન થયુ છે. એક અંદાજ મુજબ ખેડુતોને ૧૦ હજાર કરોડથી વધુ નુકશાન થયુ છે.

રેશનીંગ દુકાનધારકોની હડતાળ સમેટવા તંત્રનો સધન પ્રયાસ : ત્રીજીવાર અધિકારી સ્તરે બોલાવી બેઠક: નિયામક દ્વારા આગેવાનોને તેડુ મોકલાયુ

પ્રતિનિધિ,ગાંધીનગર રાજ્યભરના રેશનીંગ દુકાનધારકોની હડતાળ આજે ચોથા દિવસે પણ યથાવત રહેતા ગરીબ અને મધ્યમ વર્ગના ગ્રાહકોની હાલાકી વધી છે. આવશ્યક ચીજ વસ્તુઓ મેળવવામાં વિલંબ થવાથી સામાન્ય જનજીવન પર ગંભીર અસર પડી રહી છે. આ પરીસ્થિતિને ધ્યાનમાં રાખીને રાજ્ય સરકારનુ અન્ન અને નાગરીક પુરવઠા વિભાગ હડતાળનો તાત્કાલીક ઉકેલ લાવવા સક્રિય બન્યુ છે. હડતાળ શરૂ થયાના માત્ર ૪ દિવસમાં જ



વિભાગ દ્વારા આ ત્રીજી વાર બેઠક બોલાવવામાં આવી છે. જે સરકારની ગંભીરતા દર્શાવે છે. અગાઉ મંત્રી સ્તરે પણ બેઠક યોજાઈ હતી પરંતુ કોઈ નક્કર પરીણામ ન આવતા હવે અધિકારીઓએ કમાન સંભાળી છે. હડતાળ સમેટવાના ભાગરૂપે અન્ન અને નાગરીક પુરવઠા વિભાગના નિયામકે રેશન વિતરકોના આગેવાનોને તાત્કાલીક ગાંધીનગર

પહોંચવા જણાવ્યુ છે. નિયામકની કચેરી ખાતે આ મહત્વપૂર્ણ બેઠકનુ આયોજન કરવામાં આવ્યુ છે. મંત્રી સાથેની બેઠક નિષ્ફળ ગયા બાદ હવે અધિકારીઓની ટીમ વિતરકો સાથે વાટો ઘાટો કરીને તેમની માંગણીઓ અને સમસ્યાઓને સમજવાનો અને તેનો સ્વીકાર્ય ઉકેલ લાવવાનો પ્રયાસ કરશે. આ બેઠકમાં વિતરકો દ્વારા કરવામાં આવેલી મુખ્ય માંગણીઓ, જેમ કે કમિશનમાં વધારો, વહિવટી સરળતા અને અન્ય સુવિધાઓ અંગે વિગતવાર ચર્ચા થવાની શક્યતા છે. હડતાળના આ ચોથા દિવસે મળેલી આ બેઠક પર સૌની નજર ટકેલી છે.

સરકાર અને વિતરકો બંને પક્ષે સકારાત્મક વલણ અપનાવવામાં આવે તો આ વિવાદનો અંત આવી શકે છે. રાજ્યના લાખો ગરીબ પરીવારો માટે રેશનીંગ સેવાઓનુ વહેલી તકે પુનઃ સ્થાપન થવુ ખુબ જ જરૂરી છે. જો બેઠક સફળ થશે તો ગ્રાહકોને પડેલી મુશ્કેલીઓનો અંત આવશે અને આગામી દિવસોમાં તેમને તેમનો અનાજનો જથ્થો નિયમિત રીતે મળી શકશે. વહિવટી તંત્ર આ બેઠકમાં કોઈક સકારાત્મક નિર્ણય લઈને હડતાળ સમેટી લેવામાં સફળ થાય તેવી પ્રબળ સંભાવના છે.

ગુજરાતમાં ફેમીલી કોર્ટમાં કેસોમાં બમણો વધારો: રોજેરોજ સરેરાશ ૧૭૦ દંપત્તિ પહોંચે છે ફેમીલી કોર્ટમાં છુટાછેડા માટે

પ્રતિનિધિ,ગાંધીનગર ગુજરાતની ફેમીલી કોર્ટમાં નોંધાતા કેસમાં એક વરસમાં બમણો વધારો નોંધાયો છે. વર્ષ ૨૦૨૩ માં ૨૭, ૧૯૪ સામે વર્ષ ૨૦૨૪ માં ૬૨૧૪૬ જેટલા કેસ ફેમીલી કોર્ટમાં નોંધાયા હતા. એક વર્ષમાં ફેમીલી કોર્ટમાં સૌથી વધુ કેસ નોંધાયા હોય તેવા રાજ્યમાં ગુજરાત ચોથા સ્થાને છે. વર્ષ ૨૦૨૪ માં ગુજરાતની ફેમીલી કોર્ટમાં ૬૨૧૪૬ કેસ નોંધાયા હતા.



જેના ઉપરથી કહી શકાય કે રોજેરોજ સરેરાશ ૧૭૦ જેટલા કેસ ફેમીલી કોર્ટમાં નોંધાય છે. વર્ષ ૨૦૨૪ ના અંતે ગુજરાતની ફેમીલી કોર્ટમાં ૫૧૮૯૯ કેસ પેન્ડિંગ હતા. વર્ષ ૨૦૨૪ માં સમગ્ર દેશની વાત કરવામાં આવે તો સૌથી વધુ કેસ નોંધાયા હોય તેમાં ઉત્તર પ્રદેશ ૧.૮૮ લાખ સાથે મોખરે, પંજાબ ૫૫૫૪૭ સાથે બીજા, કેરળ ૪૫૬૨૮ સાથે ત્રીજા, ગુજરાત ચોથા સ્થાને છે. અન્ય મોટા રાજ્યમાંથી મહારાષ્ટ્રમાં

૩૦૨૩૬, મધ્ય પ્રદેશમાં ૩૨૮૭૪, રાજસ્થાનમાં ૩૪૧૭૪ કેસ નોંધાઈ ચુક્યા છે. ઉત્તર પ્રદેશમાં સૌથી વધુ ૩.૯૮ લાખ, કેરળમાં ૧.૦૮ લાખ, પંજાબમાં ૭૭૬૦૪ જેટલા પેન્ડિંગ કેસ છે. સમગ્ર દેશની ૮૪૮ ફેમીલી કોર્ટમાં ૬.૪૩ લાખ કેસ નોંધાયા છે. ૧૨.૪૨ લાખ પેન્ડિંગ છે. જ્યારે ૬.૮૫ લાખ કેસનો નિકાલ થયેલો છે. નિષ્ણાંતોના મતે છેલ્લા કેટલાક સમયથી દંપતિમાં નાની તકરાર મોટુ સ્વરૂપ ધારણ કરવા લાગે છે અને તે છેવટે છુટાછેડામાં પરીણે છે. દંપતિમાં સમજણનો સેતુ સતત તુટી રહ્યો છે અને બંનેમાંથી જાણે કોઈ અહમની દિવાલ તોડવા માટે તૈયાર

નથી. વર્તમાન સમયમાં મહિલા અને પુરુષની પ્રાથમિકતા બદલાઈ છે. મોબાઈલ, સોશીયલ મીડીયામાં વધુ પડતો સમય તણાવનુ કારણ છે, નાની નાની વાતોમાં સાસુ સસરા સાથે અણબનાવના કિસ્સા વધ્યા છે, છેલ્લા પ થી ૧૦ વરસમાં આવતા કેસમાં ૩૦ થી ૪૦ ટકા કેસ ૪૦ થી ૫૦ વરસની વય જુથના લોકોના છે. આ ઉપરાંત ઉચ્ચ શિક્ષિત વર્ગમાં છુટાછેડાના પ્રમાણમાં વધારો થયો છે. શહેરની ફેમીલી કોર્ટ પડતર છુટાછેડાના કેસમાં અરજ કરનારા ૫૦ થી ૬૫ ટકા પતિ છે, ફેમીલી કોર્ટમાં પેન્ડિંગ કુલ કેસમાંથી ૬૦ હજાર માં તો પતિએ છુટાછેડા માંગ્યા છે.

ભાજપ સંગઠનમાં હોદ્દો મેળવવા કાર્યકરોનુ ગાંધીનગરના આકાઓ પાસે લોબિંગ: માનીતા નેતાઓને મળવા ગાંધીનગર દોડયા

પ્રતિનિધિ,ગાંધીનગર છેલ્લા ઘણા સમયથી ભાજપ પ્રદેશ પ્રમુખની નિમણૂંક બાકી હતી, થોડા દિવસો અગાઉ જ ભાજપ પ્રદેશ પ્રમુખ તરીકે જગદીશ વિશ્વકર્માની પસંદગી કરવામાં આવી હતી. જો કે ભાજપે વિવિધ શહેર / જિલ્લાના પ્રમુખોની પસંદગી કરી લીધી પરંતુ સંગઠનમાં કોનો સમાવેશ કરવો તે બાકી રહ્યુ હતું. ત્યારે હવે ભાજપે શહેર / જિલ્લાના હોદ્દેદારોની પસંદગી માટે નિરીક્ષકોને સોન્સ લેવા માટે મોકલતા સંગઠનમાં હોદ્દો મેળવવા



કાર્યકરોએ વડોદરાથી પોતાના આકાઓને મળવા ગાંધીનગર તરફ દોડ લગાવી છે. જેમાં ધારાસભ્યો, સાંસદો, મંત્રીઓ અને નેતાઓ મારો એ સારો ની નીતિના ધોરણે નિમણૂંક થાય તેવા આગ્રહ રાખી રહ્યા હોવાની ચર્ચા છે. સનિષ્ઠ અને સક્રિય કાર્યકરોમાં

ચાલતી ચર્ચા મુજબ જુના અને સક્રિય કાર્યકરોને કેઠાણે પાડી દેવાની નેતાઓની સાહમુગ વૃત્તિ અને અન્ય રાજકીય પાર્ટીને મજબુત કરી શકે તેવા ઝેંઘાણ વર્તાઈ રહ્યા છે. મોટા નેતાઓને ભેટ આપો અથવા કમાઉ દિકરાઓ પણ વ્હાલા હોવાની ચર્ચા છે. જેથી નેતાઓ કમાઉ દિકરાઓને સંગઠનમાં સમાવેશ થાય તેવા ધમપછાડા કરી રહ્યા હોવાનુ કાર્યકરોમાં ચર્ચાઈ રહ્યુ છે. આજે મંગળવારે વડોદરા શહેર / જિલ્લામાં નિરીક્ષકો આવવાના હોય ત્યારે સંગઠનમાં હોદ્દો મેળવવા માટે કાર્યકરોમાં પુરજોશથી લોબીંગ શરૂ

કરવામાં આવ્યુ છે. શહેર અને જિલ્લા કાર્યાલયમાં આજે બુધવારે સંગઠન માટે સંકલન મળશે ત્યારે કેટલાક કાર્યકરો આજે મંગળવારે વહેલી સવારથી માનીતા નેતાઓ અને મંત્રીઓને મળવા માટે ગાંધીનગર ઉમટી પડયા હતા. વરસોથી ભાજપમાં સક્રિય કાર્યકરોની કામગીરી અને મહેનતને ધ્યાનમાં રાખીને હોદ્દેદારોની પસંદગી કરવામાં આવશે કે પછી નેતાઓના ઝબ્બા પકડી એસી કારમાં ફરનાર નવા ચહેરાઓને પસંદગી કરવામાં આવે છે કે કેમ ? તે હવે જોવુ રહ્યું.

રાજ્યમાં સસ્તા અનાજની દુકાનોમાં હવે દુકાન ઉપર બે વાર ફરજિયાત ચીજ વસ્તુનુ વજન કરાશે: અનાજની ઘટની ફરીયાદ બાદ પુરવઠા વિભાગનો નવો નિયમ

પ્રતિનિધિ,ગાંધીનગર રાજ્યની સસ્તા અનાજની દુકાનોના સંચાલકો અને પુરવઠા વિભાગ વચ્ચેનો સંઘર્ષ ચરમસીમાએ પહોંચ્યો છે. સંચાલકોએ તેમની પડતર માંગણીઓ સંતોષાય નહી ત્યાં સુધી ચાલુ મહિનાના જથ્થા માટે પરમીટ જનરેટ કરવા કે વિતરણ કરવાનો સાફ ઈન્કાર કરી દીધો છે. પરીણામે રાજ્યભરની ૧૭ હજાર દુકાનોમાં વિતરણ વ્યવસ્થા ઠપ થઈ ગઈ છે અને ગરીબ રેશનકાર્ડ ધારકો ધક્કા ખાઈ રહ્યા છે. પરમીટ જનરેટ કરવાની અંતિમ તારીખ ૩ નવેમ્બર હોવા છતાં, ચલણ જનરેટ ન થતા વિવાદ વધુ વકર્યો છે, સહકારી



મંડળીઓ સાથે જોડાયેલા પરવાનેદારો પર સંબંધિત વિભાગો અને ઉચ્ચ અધિકારીઓ દ્વારા દબાણ કરવામાં આવી રહ્યુ હોવાના સમાચારો પ્રાપ્ત થયા છે. આ વિવાદ વચ્ચે પુરવઠા વિભાગે એક નવો પરીપત્ર જાહેર કર્યો છે. લાંબા સમયથી પુરવઠા વિભાગના કામગીરી કરવામાં નિષ્ફળ રહ્યા હોવાના આક્ષેપો પણ થઈ રહ્યા છે.

સસ્તા અનાજના પરવાનેદારોએ ગંભીર આક્ષેપ કર્યો છે કે ગત સપ્તાહની બેઠકમાં ગાંધીનગરના એક ઉચ્ચ અધિકારીએ વિતરણ વ્યવસ્થા શરૂ કરાવવા માટે દુકાનદારો સામે પડતર કેસો ખોલવાની ચીમકી આપી હતી. એસોસીએશનના અગ્રણીઓએ આ પ્રકારના દબાણ અને ચીમકીઓને ઈજારાશાહી ગણાવી છે અને જણાવ્યુ છે કે જ્યાં સુધી તેમની પડતર માંગો સ્વીકારાશે નહી ત્યાં સુધી આંદોલન સમેટવાની કે દુકાનો ખોલવાની કોઈ શક્યતા નથી. આ સ્થિતિને કારણે રેશનકાર્ડ ધારક ગરીબ પરીવારો સૌથી વધુ મુશ્કેલીમાં મુકાયા છે.

સસ્તા અનાજના પરવાનેદારોએ ગંભીર આક્ષેપ કર્યો છે કે ગત સપ્તાહની બેઠકમાં ગાંધીનગરના એક ઉચ્ચ અધિકારીએ વિતરણ વ્યવસ્થા શરૂ કરાવવા માટે દુકાનદારો સામે પડતર કેસો ખોલવાની ચીમકી આપી હતી. એસોસીએશનના અગ્રણીઓએ આ પ્રકારના દબાણ અને ચીમકીઓને ઈજારાશાહી ગણાવી છે અને જણાવ્યુ છે કે જ્યાં સુધી તેમની પડતર માંગો સ્વીકારાશે નહી ત્યાં સુધી આંદોલન સમેટવાની કે દુકાનો ખોલવાની કોઈ શક્યતા નથી. આ સ્થિતિને કારણે રેશનકાર્ડ ધારક ગરીબ પરીવારો સૌથી વધુ મુશ્કેલીમાં મુકાયા છે.

ધારાસભ્ય હાર્દિક પટેલ વધુ એક વખત કોર્ટમાં રહ્યા ગેરહાજર: સતત ૩ મુદતમાં ગેરહાજર રહ્યા

પ્રતિનિધિ,ગાંધીનગર ભાજપના વિરમગામના ધારાસભ્ય હાર્દિક પટેલને આજે મંગળવારે હાઈકોર્ટમાં હાજર થવાનુ હતુ પરંતુ તેઓ વધુ એકવાર નિકોલમાં નોંધાયેલા કેસ મામલે કોર્ટની મુદતમાં ગેરહાજર રહ્યા હતા. હાર્દિક પટેલ અગાઉ પણ કાર્યવાહી દરમિયાન હાજર ન રહેતા કોર્ટે વોરન્ટ કાઢ્યુ હતું. જો કે તે સમયે હાર્દિક પટેલે હાઈકોર્ટમાં અરજી કરી કાર્યવાહીમાં હાજર રહેવાની ખાત્રી આપી વોરન્ટ રદ કરાવ્યુ હતું. આવી સ્થિતિ હોવા છતાં કોર્ટમાં બાંહેધરી બાદ પણ હાર્દિક પટેલ સતત ૩ મુદતમાં ગેરહાજર રહ્યા છે. આજથી ૧૦ વરસ અગાઉ ૨૦૧૫ માં પાટીદાર અનામત આંદોલન દરમિયાન નિકોલમાં પ્રતિક ઉપવાસ મામલે હાર્દિક પટેલ સામે ગુન્હો નોંધાયો હતો. તે દરમિયાન હાર્દિક પટેલ સામે પરવાનગી વિના ધરણા, લોકોને ઉશ્કેરવા અને પોલીસને ગાળો બોલવા સહિતના મામલે ગુન્હો નોંધાયો હતો.

ખેડુતોના માથા ઉપરથી માવઠાનુ સંકટ દુર: રવિ પાક માટે સ્થિતિ અનુકુળ

પ્રતિનિધિ,ગાંધીનગર શિયાળાની શરૂઆતે આવેલા ભયંકર માવઠાએ જગતના તાતના માં સુધી આવેલો કોળીયો છીનવી લીધો છે. ચોમાસુ પાક તો ધોવાઈ ગયો પરંતુ એક બાદ એક આવી રહેલા માવઠાના કારણે રવિ પાકનુ ક્યારે વાવેતર કરવુ તેની ચિંતામાં ખેડુતો હતા, પરંતુ હવે ખેડુતો ક્યારથી રવિ પાકનુ વાવેતર કરી શકશે. આખરે છેલ્લા ઘણા સમયથી ખેડુતો જેની રાહ જોઈ રહ્યા હતા, તે સમય આવી ગયો, ગુજરાતનુ હવામાન વિભાગ અને હવામાન નિષ્ણાંત અંબાલાલ પટેલ બંનેએ આગાહી કરી છે કે હવે ખેડુતોના માથેથી માવઠારૂપી સંકટના વાદળો દુર થશે. હવામાન વિભાગે આગાહી કરી છે કે પ નવેમ્બર થી ૧૦ નવેમ્બર સુધી વરસાદ થવાની કોઈ સંભાવના નથી. જેથી સુર્યદેવના સ્પર્શ દર્શન થઈ શકશે, માત્ર હવામાન વિભાગ નહી, હવામાન નિષ્ણાંત અંબાલાલ પટેલે આગાહી કરી દીધી છે કે જગતના



તાત પરથી સંકટ હવે હટી જવાનુ છે, અંબાલાલ પટેલની આગાહીની વાત કરીએ તો હવે વાદળો વિખેરાશે અને તડકો નિકળશે. રવિ પાક માટે વાતાવરણ સાનુકુળ થશે, ૭ નવેમ્બર થી ૬ ડા પવનો ફુંકાશે, રવિ પાક માટે વાતાવરણ સ્વચ્છ બનશે, ૧૫ નવેમ્બર સુધીમાં વાવેતર કરી શકાશે, રવિ પાક માટે લાંબા સમય સુધી વાતાવરણ સાડુ રહેશે, ખેડુતોના માથેથી સંકટના માવઠાની આફત આવી શકે છે.

અમદાવાદમાં કોંગ્રેસના ફાર્મ હાઉસ ઉપર યોજાયો ભાજપનો સ્નેહમિલન કાર્યક્રમ: કાર્યક્રમ આવ્યો વિવાદમાં

પ્રતિનિધિ,ગાંધીનગર ભાજપ દ્વારા દિવાળી બાદ ઠેર ઠેર સ્નેહમિલનના કાર્યક્રમો યોજાઈ રહ્યા છે. આ સ્નેહમિલનના કાર્યક્રમોમાં કેટલાક ઠેકાણે જુથવાદ ની સાથે સાથે હવે કોંગ્રેસના ફાર્મ હાઉસો ઉપર ભાજપના સ્નેહમિલનના કાર્યક્રમો યોજાતા વિવાદાસ્પદ બન્યા છે. અમદાવાદના બહેરામપુરા વોર્ડ માં ભાજપનો સ્નેહમિલન કાર્યક્રમ યોજાયો હતો. આ સ્નેહમિલન કાર્યક્રમ વિવાદમાં આવ્યો છે. મળતી માહિતી પ્રમાણે કોંગ્રેસના ધારાસભ્ય ઈમરાન ખેડાવાલા અને કોર્પોરેટરો દ્વારા ઉદ્ઘાટન કરવામાં આવેલા ફાર્મમાં ભાજપનુ સ્નેહમિલન યોજાયુ હતું. એમ ડી ફાર્મ પર બહેરામપુરા વોર્ડનુ ભાજપનુ સ્નેહમિલન યોજાયુ. શહેરના ઈમરાન ખેડાવાલાએ કયુ હતુ. બહેરામપુરા વોર્ડનુ ભાજપનુ સ્નેહમિલન કાર્યક્રમ છે કે આ કાર્યક્રમ બાદ સ્નેહમિલનનો કાર્યક્રમ વિવાદમાં વકર્યો છે.

કચ્છ ભાજપના આગેવાન રીસોર્ટમાં પરીણીતા સાથે પકડાતા ભારે ચક્ર્યાર

પ્રતિનિધિ,ગાંધીનગર માત્ર ભારતમાં જ નહી પરંતુ આખી દુનિયામાં જે રાજકીય પાર્ટીને શિસ્તબદ્ધ અને સંસ્કારી માનવામાં આવે છે તે ભારતીય જનતા પાર્ટીનુ છેલ્લા ઉ દિવસથી મીડીયામાં ચરિત્ર્યહરણ થઈ રહ્યુ છે. છતાં પાર્ટીનો કોઈ નેતા આ મામલે મીડીયા સામે બોલવા તૈયાર નથી.



ગુજરાતના કચ્છ જિલ્લાની વાત છે, કચ્છ ભાજપના ઉપપ્રમુખ અને સામાજિક અગ્રણી એક મહિલા સાથે રીસોર્ટ માં પકડાઈ ગયા હોવાના મીડીયા રીપોર્ટ થી ખળભળાટ મચી ગયો છે. કચ્છ ભાજપના ઉચ્ચ હોદ્દેદાર રીસોર્ટ માં ભુજના એક કોરીયોગ્રાફરની પત્ની સાથે પકડાઈ ગયા હતા. જેમાં ૮૦ લાખ જેટલી મસમોટી રકમ મહિલાના પતિને આપ્યા પછી મામલો રફેંદે ફરી દેવામાં આવ્યો હોવાનો પણ દાવો પણ કરવામાં આવ્યો છે. સૌથી વધુ ચોંકાવનારી વાત એવી પણ બહાર આવી છે કે કચ્છ જિલ્લાના અમુક મીડીયાના માણસોએ પણ આ વહેંતી ગંગામાં

છેવટે મામલો ૮૦ લાખમાં સેટ કરી દેવામાં આવ્યો હતો. આ મામલે કચ્છ ભાજપના પ્રમુખ દેવજીભાઈ વરચંદે મીડીયાનો કોલ રીસીવ કર્યો હતો. પરંતુ તેઓ ગુજરાત ભાજપ પ્રમુખ વિશ્વકર્માભાઈની બુધવારની મુલાકાત ની તૈયારીમાં વ્યસ્ત હોવાનુ જણાવીને કોલ પુરો કરી દીધો હતો. તેમને પણ મેસેજ થકી ત્યાં આવી ગયો હતો. બંનેને એક સાથે જોઈને મહિલાના પતિએ માથાકુટ કરી હતી.